


Dun Ġorġ Preca: X'għamel biex jgħallem

Albert Mangion

Nhar it-8 u 9 ta' Meju kellna fostna l-Qdusija Tiegħu l-Papa Ġwanni Pawlu II li gie fostna biex jiddikjara tlett Beati godda: Dun Ġorġ Preca, Nazju Falzon u Marija Adeodata Pisani.

Dun Ġorġ Preca tweled il-Belt Valletta nhar it-12 ta' Frar 1880. Hu kien is-seba' tifel f'familja ta' disa' ulied. Missieru, Vincenz, għall-ewwel kien neguzjant u aktar tard spettur sanitarju. Ommu Natalina kienet għalliema. Meta kien għadu żgħir il-familja garret mill-Belt u marret toqghod l-ewwel Birkirkara imbagħad il-Hamrun. L-ewwel studji għamilhom fl-iskola tal-Gvern minn fejn imbagħad għadda għall-Liċeo. Kien f'dan iż-żmien li wiehed mill-għalliema tiegħu, Dun Ercole Monpalao għamilu profezija meta qallu, "Preca, int għad tikber u nies li jirrispettaw 'l Alla jidhlu f'familjarità miegħek u int magħhom. Int għad issib xortik permezz tagħhom u huma għad isibu xortihom permezz tiegħek."

Billi hass li kien imsejjah għal qassis, mill-Liċeo huwa mar is-Seminarju fejn bhala student żagħżuġh wera kapaċità fl-istudju, speċjalment fil-Latin. Matul is-snin tal-formazzjoni tiegħu fis-seminarju, huwa kien iħobb jinżel ix-xatt u



hemm joqghod jitkellem fuq Alla mal-bahrin li jkunu ġew Malta fuq vapuri tal-merkanzija. Sadanittant huwa beda jhoss ix-xewqa li jagħmel xi haġa biex jikber it-tagħlim tar-Reliġjon f'Malta li fil-bidu tas-seklu għoxrin kien ferm diżorganizzat. Imqanqal mill-kliem ta' San Pawl fit-Tieni ittra lil Timotju: "u dak li smajt minn għandi bix-xhieda ta' hafna xhud għaddih lil nies fidili li għandhom hila jgħallmu l-oħrajn" (2 Tim. 2:2) huwa beda jithallat ma' xi żgħażaġh li kienu

jingemghu jilaghbu l-ballun f'għalqa msejha ta' Luċtu hdejn il-Knisja tal-Hamrun. Fost dawn kien hemm Ewġenju Borg li aktar tard kellu jsir l-Ewwel Superjur Ġenerali tas-Socjetà. L-iskop ta' Dun Ġorġ kien primarjament li jgħallimhom biex imbagħad huma stess, minkejja li huma lajċi, jmorru jgħallmu lill-oħrajn, haġa tasew ġdida għal dak iż-żmien.

Wara li lesta d-djkonat u kien għoddu wasal biex jordna saċerdot, Dun Ġorġ marad serjament. Il-Professor Enrico Meli qata' qalbu minnu: b'pulmun niexef kif ser jgħix? Imma minkejja dan Dun Ġorġ irpilja u gie ordnat saċerdot mill-Isqof Pietru Pace fit-22 ta' Diċembru 1906. Dun Ġorġ jgħid li jaf il-fejġan tiegħu lil San Ġużepp.

Issa li kien sar qassis, iż-żgħażaġh li kien jiltaqa' magħhom u li kienu saru jħobbuh hafna, hasbu li issa f'tit kien ser ikollu hin biex joqghod jgħallimhom. Però mhux hekk hasibha Dun Ġorġ. Hu beda jmur jiltaqa' magħhom kuljum u jgħallimhom. Meta l-grupp beda jissahhah Dun Ġorġ wera x-xewqa li jikri dar biex fiha jkun jista' jgħallem il-Kelma t'Alla. Din ix-xewqa ma damitx ma saret realtà għax fis-7 ta' Marzu 1907 krew l-ewwel dar f'numru 6 Triq Fra Diegu il-Hamrun fejn bdew jiltaqgħu kull filgħaxija. Kien dan bidu żgħir ta' dik li fi f'tit snin kellha tibda tissejjah bhala s-socjetà tad-Duttrina Nisranija magħrufa fostna bhala Museum. Aktar tard Dun Ġorġ holom li jwaqqaf sezzjoni għax-xebbiet. Il-holma ta' Dun Ġorġ saret realtà meta f'Jannar 1910 bdiet is-sezzjoni femminili f'Rahaġ Ġdid permezz tax-xebba Ġannina Cutajar. Il-bidu kien diffiċli hafna. Kotba bil-Malti kważi ma kinux jeżistu. Dun Ġorġ kien jikteb u jittraduċi bil-Malti u s-socċji jikkupjaw dak li jikteb Dun Ġorġ.

Naturalment dak li kien qed jagħmel Dun Ġorġ mhux kulhadd seta' jifmhu. Li l-lajċi jkollhom il-Bibbja f'idejhom u li jitgħallmu t-



Il-Qdusija Tiegħu il-Papa Ġwanni Pawlu II waqt mument ta' skiet quddiem xbieha tal-Beatu Ġorġ Preca fil-Kappella tal-Medolja Mirakuluża fil-Blata l-Bajda nhar il-Erbgħa, 9 ta' Meju.

teologija biex imbaghad jghallmuha lill-ohrajn kienu hwejjeġ godda. Dan wassal biex fil-bidu tagħha s-soċjetà tgħaddi minn hafna nkwiet. Tant kien hemm suspetti fuq is-Socjetà li saħansitra fl-1914 fuq żewġ gazzetti ta' dak iż-żmien, 'Is-Salib' u 'Malta tagħna' kitbu kontra s-Socjetà. Darba fil-bidu tas-Socjetà l-Vigarju Ġenerali Monsinjur Salv Grech, fuq ordni ta' l-Isqof, bagħat għalih u ordnal u jagħlaq id-djar kollha. Din kienet aħbar iebša għal Dun Ġorġ imma hu obda mill-ewwel. Però kienu diversi ohrajn li marru għand l-Isqof biex jiddefendu lil Dun Ġorġ. L-Isqof Pietru Pace bagħat għalih, u tah permess jiftaħ. Aktar tard saret inkjesta dwar is-Socjetà biex jiġi studjat l-operat tagħha. Is-soċjetà mbagħad giet approvata uffiċjalment mill-Knisja b'digriet ta' l-istess Isqof Dom Mauro Caruana O.S.B. nhar it-12 ta' April 1932.

Dun Ġorġ ma kienx kuntent biss li waqqaf is-soċjetà tal-Museum, imma ddedika hajtu kollha għat-tagħlim. Huwa għadda hajtu jiġri minn post għall-iehor, minn dar tal-Museum għall-ohra dejjem

jgħalliem. Għalliem fi knejjes maħnuqa bin-nies, fuq iz-zuntieri tal-knejjes fil-pjazzeż, fit-toroq, fid-djar privati, dejjem jiżra' l-Kelma ta' Alla, fost il-kbar u ż-żgħar bl-iskop li jressaqhom lejn Alla. Huwa xerred devozzjoni qawwija lejn is-sentenza Verbum Dei caro factum est (L-lben t' Alla sar bniedem). Kien ukoll b'devozzjoni lejn dan il-misteru ta' l-Inkarnazzjoni li beda l-purċissjoni ta' Ġesù Bambin lejliet il-Milied li saret l-ewwel darba fl-1921 fil-Hamrun. Dun Ġorġ għalliem ukoll bil-kitba. Hu kiteb 'il fuq minn 140 ktieb kif ukoll hafna fuljetti żgħar li kien iqassam lill-membri u lill-poplu. Hafna minn dax-xogħol sar fid-dawl tal-lampa tal-pitrolju. Imma l-aktar li għalliem Dun Ġorġ kien bl-eżempju. In-nies kienet tirrikorri bi hġarha biex tisimgħu għax fi kliemu kienet tara l-konvinzjoni personali tiegħu. Il-fama ta' qaddis li kellu kienet iċċaqlaq hafna nies sabiex jersqu għandu, min biex jgħidlu jitlob għalih, min biex ibierku u min biex iqerr.

Fl-aħhar ftit żmien ta' hajtu Dun Ġorġ mar joqgħod Santa Venera fejn miet nhar is-26 ta' Lulju tal-1962 fl-età ta' 82 sena.

L-Oqsma tal-Museum fl-Imqabba

Bħall-irhula kollha ta' Malta, ir-rahal tagħna ukoll gawda mill-hidma ta' Dun Ġorġ. Dan seħh mhux biss permezz tal-konferenzi li hu ġie jagħmel fostna imma ukoll permezz taż-żewġ oqsma tal-Museum li twaqqfu, li għadna ngwadu l-hidma tagħhom sal-lum.

Wara l-bidu fil-Hamrun, bdew bil-mod il-mod jinfethu djar tal-Museum f'diversi bñadi ta' Malta. Dun Ġorġ kien bla heda jdur il-Parroċċi jgħalliem u jippriedka. Bħalu kienu jagħmlu s-soċji. Bil-mixi, bir-rotta, jew fuq xi hmar kienu jmorru fl-ibliet u fl-irhula jlaqqgħu irġiel u nisa, żgħażaġh u tfal, fl-hekk imsejha "Qagħdiet" jew lezzjonijiet għan-nies.

Madwar sebgħin sena ilu, fl-Imqabba, dawn il-Qagħdat kienu jsiru l-Hadd filgħodu fil-kappella ta' San Bażilju u Santa Katerina. Wara l-qagħda s-soċji li jiġu kienu jhajru xi żgħażaġh biex jissieħbu fis-soċjetà. Kien bis-saħħa t'hekk li Innocenzo Debattista, Indri Magro, Toni Zammit li aktar tard sar l-

Gasan Mamo Insurance
AGENCY LIMITED

We do help!

Malta Agents & Attorneys for
CGU Insurance

Head Office: Msida Road, Gzira GZR 03, Malta. Tel: 345 123, Fax: 345 377
e-mail: insurance@gasanmamo.com - www.gasanmamo.com

GasanMamo Insurance Agency Limited is authorised to carry on business of insurance regulated by the MFSC.

125 SENNA FOSTNA - 90 SENNA TA' HIDMA

ewwel Superjur u xi ohrajn thajru u bdew jattendu regolarment.


Minkejja li kienu lanqas biss saru soċji, dawn l-irġiel f'April 1931, krew dar f'numru 11, Pjazza tal-knisja biex ikollhom il-laqgħat hemmhekk. Erba' xhur wara bidlu l-post għan-numru 9, Triq Santa Katerina. Imbagħad bil-ghajnuna ta' tlett soċji mis-Siġġiewi, Nikola Schembri, Nikola Callus u Ġużeppi Cascun, bdew jgħallmu d-duttrina regolarment lis-subien tar-raħal. Kien is-7 ta' Novembru, 1932. Kien bidu diffiċli mimli sagrifċċji.

Fil-5 ta' Marzu, 1933 l-ewwel grupp ta' subien mill-Museum għamlu l-Griżma ta' l-Isqof. Kienu 43 tifel minn 7 sa 13-il sena, u wiehed ta' 15-il sena. Fl-aħħar sitt xhur ta' 1933 id-duttrina bdiet tintgħallem fil-kappella ta' San Bażilju. Minn Jannar 1935, it-tagħlim tal-katekiżmu lis-subien beda jsir f'post akbar, f'numru 64, Triq San Bażilju (illum il-Museum tal-bniet). Fl-aħħar hames snin tat-tletinijiet dahlu soċji Ġlormu Ghigo, Karmenu Mangion, u Paskal Xuereb. Fil-Milied tal-1939 saret il-purċissjoni bil-Bambin mar-raħal għall-ewwel darba. Fil-Milied 1940 sar soċju ż-żagħżuġ Louis Saban mill-Kalkara. Dan gie l-Imqabba minhabba l-Gwerra. Malli nqabad bil-lieva marađ u miet ta' 27 sena fit-13 ta' Ottubru, 1946. Fil-gwerra, it-tagħlim tal-Katekiżmu fil-Qasam tagħna kompli normali sakemm kienu jippermettu ċ-ċirkustanzi. Anki soċji nkorporaw f'dak iż-żmien. Ċensu Magri hu wiehed minnhom, sar soċju f'Gunju 1941. Wara l-hbit mill-ajru fuq l-Imqabba fl-1942, xi erba' familji sfaw bla dar

u bdew jinqdedw b'xi kmamar fil-post tal-Museum tagħna. B'hekk it-tfal kellhom jerggħu jingabru għat-tagħlim fil-Kappella ta' San Bażilju.

Lejn is-sena 1946 fost il-membri kibret ix-xewqa li jibnu qasam ġdid. F'Marzu 1947 akkwistaw biċċa art b'ċens u l-ewwel ġebba tqegħdet fit-8 ta' Ottubru 1950 mill-kappillan Dun Ġerald Mangion billi Dun Ġorġ innifsu ma setax ikun preżenti. Is-soċji stess bdew il-bini taht it-tmexxija ta' l-imghallem Paskal. Il-Museum il-ġdid tbierek fid-19 ta' Marzu 1956. Dak inhar it-tfal telghu lejn il-post b'inkwatu kbir ta' San Ġużepp armat fuq bradella. Kienet okkażjoni ta' radd il-hajr lil Alla u lil hafna benefatturi. L-ghada t-Tlieta, bdiet id-duttrina fil-qasam il-ġdid f'numru 10 Triq Santa Marija.

Matul is-snin barra t-tagħlim fil-qasam saru diversi Sajdjet Musewmini għan-nies tar-raħal. Dik li saret f'Lulju 1959 fil-pjazza ta' wara l-Knisja żgur li tibqa' magħrufa ghax fiha anki gie jippriedka Dun Ġorġ.



Il-qasam tal-M.U.S.E.U.M. fl-Imqabba waqt fazi ta' kostruzzjoni tas-sular ta' fuq fl-1979.

In-nies harġet bi hgarha biex tisingħu u titolbu jbierek domni u helu.

Għal xi xhur fl-1956 u anke fl-1960 il-qasam gie rekwiżizzjonat mill-Gvern biex matul il-ġurnata jintuża għal xi klassijiet ta' l-iskola. Fil-Milied 1960, Paskal Xuereb miet wara marda twila. F'Settembru 1968 il-qasam tilef soċju iehor: Ġlormu Ghigo, li miet wara marda ta' f'it xhur. Imbagħad fit-13 ta'

Mark Garage

Auto Mechanic and Peugeot Parts

N/S in Valletta Rd., Żurrieq Tel: 689456, 09476370

11. 10. 51 oħħurra S.D. SKSO.
 12. 11. 51 oħħurra S.D. SKSO.
 15. 11. 51 Dun Ġiorg Preca Fundatur.
 15. 11. 51.

Il-firma originali tal-Beatu Ġorg Preca meħuda mill-ktieb tal-viżitaturi meta żar il-qasam ta' l-Imqabba nhar il-15 ta' Novembru, 1951.

Settembru 1976 miet l-ewwel Superjur li kellu l-qasam, Toni Zammit.

Mas-snin sebgħin inhass il-bżonn ta' tkabbir tal-bini speċjalment ta' kappella. Il-bini tat-tieni sular inbeda fl-1 ta' Marzu 1979 u sa Settembru x-xogħol tal-gebla u s-soqfa kien kollu lest. Bħal ma ġara qabel il-generożità tas-sidien tal-barrieri u tan-nies ta' l-Imqabba ma naqsitx. Is-soċji mbagħad hadmu shiħ biex jitlesta t-tagħmir tas-sular. Issa l-Imqabba kellha Museum kbir u attrezzat sewwa għat-tagħlim nisrani ta' kulhadd. F'Mejju 1997 miet is-Superjur Karmenu Mangion fl-età ta' 90 sena li minnhom 60 għaddihom fil-Museum.

Fl-Imqabba ngawdu ukoll mill-

hidma tal-Qasam tal-Bniet. Dan fetah f'Mejju, 1932 taħt it-tmexxija ta' Tereza Ghigo fi żmien il-kappillan Dun Ġużep Debono. Fl-ewwel snin tal-Qasam kienu jiġu jghinu xi soċji minn Raħal Ġdid. Dawn kienu Mimi Galea, Carmela Camilleri u Lukarda Caruana. Hafna drabi kienu jorqdu hawn minhabba d-diffikultà tat-trasport u jmorru lura filgħodu. Fil-bidu kienu jiltaqgħu fil-kappella ta' San Bażilju sakemm akkwistaw dar f'numru 30 Triq San Bażilju. Wara marru f'numru 9 Pjazza tal-Knisja u aktar tard f'numru 64 Triq San Bażilju fejn għadha ssir id-Duttrina sal-lum.


Ta' importanza kbira għall-Qasam kienet il-Vista Pastoralis li

saret minn Mons. Arcisqof Mikiel Gonzi fis-6 ta' Ġunju 1948 meta l-Qasam kien għadu fil-post tal-Pjazza. Fl-istess post kienet saret il-konsagrazzjoni tal-Membri lill-Qalb ta' Ġesù fid-29 ta' Ġunju 1939.

Illum, bl-għajnuna t' Alla, l-appostolat għadu haj sew fl-Oqsma ta' l-Imqabba. Dil-hidma tul medda ta' snin twettqet, u jekk Alla jrid tkompli, għall-Glorja t'Alla bit-tagħlim nisrani, u għall-ġid tal-poplu. Dan kien l-iskop tal-fundatur Dun Ġorg: it-tixrid tal-kelma t'Alla b'kull mezz adattat u lil kulhadd. Nitolbu l-fundatur tagħna Dun Ġorg biex ikompli jkattar il-hegga nisrani u l-vokazzjonijiet fil-parroċċa tagħna.

LENSES

MED LENS
OPTICAL CLINIC



Sunglasses by CORNING OPTICS

OPTICIANS

CONTACT LENSE SPECTACLES

Large range of the very latest designer brands spectacle frames and sunglasses, full range of contact lenses including sterilising of all types of contact lens. Tinting and anti-reflective coatings. Special hard coating of plastic lenses to avoid scratching.

24 hour service on most prescription lenses including photochromatic lenses

So why not drop in
 or give us a call on

Sliema Road, Gzira GZR 04 Telephone 315730
 55, New Street, Luqa LQA 02 Telephone 673238

EYE SPECIALIST IN ATTENDANCE